

समे – 12:25 hrs.

<><><><><><>

MHA-Cyber Advisory

केंद्री गृह मंत्रालय नै लोकें गी सलाह दिती ऐ जे ओह् पुलस, केंद्री जांच ब्यूरो, नारकोटिक्स विभाग, भारतीय रिजर्व बैंक, प्रवर्तन निदेशालय ते होरनें कनूनी एजेंसिएं दे अधिकारी बनिये धोखाधड़ी करने आहलें थमां सौहगे-सतर्क रौहन। मंत्रालय मुजब राश्ट्री साईबर अपराध रिपोर्टिंग पोर्टल पर सरकारी अधिकारिएं दे छद्म रूप च साईबर अपराधिएं आस्सेया धमकी, ब्लैकमेल, जबरन वसूलीते डिजिटल गिरफ्तारिएं दिआं शकैतां मती गिनतरी च सामने आवै करदियां न। किश मामलें च पीड़ित लोकें गी तदुं तगर डिजिटल गिरफ्तारी दा सामना करना पौंदा ऐ जदुं तगर धोखेबाजें दी मंग पूरी नेई होई जंदी। इस दौरान धोखेबाज अपराधी, स्काइप यां होर दुए वीडियो कांफ्रेंसिंग मंचें दे राहें पीड़ित लोकें पर तक्क रक्खदे न। धोखाधड़ी लेई एह लोक आमतौर पर पुलस थानें ते सरकारी दफतरें दी तर्ज उप्पर बने दे स्टुडियो दा इस्तेमाल करदे न ते पुलस दीवर्दी च ररौहंदे न। मंत्रालय नै आखेआ ऐ जे केई पीड़ितें ऐसे अपराधिएं करी बड्डी मात्रा च पैसा मुहाई दिता ऐ। मंत्रालय मुजब एह इक संगठित ऑनलाइन आर्थिक अपराध ऐ ते इब्बी पता लगगा ऐ जे इसी बन्ने पारा आले अपराधिक सिंडीकेट आस्सेआ चलाया जंदा ऐ। मंत्रालय नै लोकें गी सलाह दिती ऐ जे ओह् ऐसी घटना दी सूचना तुरत साईबर क्राइम हेल्पलाइन नंबर 1930 यां वेबसाइट www.cybercrime.gov.in पर देन।

<><><><><><>

Sungal-Tunnel

सीमा सड़क संगठन नै जम्मू-राजौरी पुंछ राश्ट्री जरनैली शिड़क पर भामला ते अखनूर बश्कार कालीधार दे नेड़े बड़ी महत्वपूर्ण सुंगल सुरंग दे दौनें सिरें गी मलाने दी उपलब्धि हासल करी लैती ऐ। आकाशवाणी दे जम्मू संवाददाता मुजब 2 जहार 790 मीटर लम्मी एह सुरंग अखनूर ते पुंछ गी जोड़ने लेई बड़ी महत्वपूर्ण ऐ। दऊं लेन आली जम्मू-पुंछ जरनैली शिड़क दा दर्जा बदाने दा कम्म बीआरओ पाससेया तोढ़ चाढ़ेया जा करदा ऐ। एह 200 किलोमीटर दी शिड़क बड़ी गै परानी ते कन्नै सामरिक महत्व आली बी ऐ। बीआरओ दे महानिदेशक लेफ्टिनेंट जनरल रघु श्रीनिवासन होरे सुरंग बनाने दे इस अभियान दी समीक्षा कीती जेहड़ी इक बड़ी उपलब्धि ऐ। एहदे शा पैहले जंदी 28 जनवरी गी नौशैहरा सुरंग दे मामले च नेयी कामाबी हासल कीती गई ही।

<><><><><><>

BRO-Amarnath

सीमा सड़क संगठन-बी.आर.ओ दे महानिदेशक लेफ्टिनेंट जनरल रघु श्रीनिवासन होरे आखेआ ऐ जे इस बरे दी श्री अमरनाथ जी दी जातरा लेई जाने आले श्रद्धालुएं गी पैदल टुरने लेई मते बेहतर जातरा मार्ग थहोडन। आकाशवाणी दे जम्मू संवाददाता दी रिपोर्ट मुजब बीआरओ दे महानिदेशक होरे राजौरी च इक नमी सुरंग कड़डने च थहोई दी कामयाबी दे मौके लोआए गेदे समारोह थमां बक्ख बाहरें पत्रकारें कन्नै गल्लबात च एह जानकारी साझा कीती।

उनें दससेया जे पिछले बरे बी.आर.ओ गी श्री अमरनाथ तीर्थ स्थान दे जातरा मार्ग गी चैड़ा करने दा जिम्मा सौंपेया गोआ हा की जे इयां करना श्रद्धालुएं दी सुरक्षा लेई अत लाजमी ऐ।

<><><><><><>

CEO-MCC-Violations

चुनां अधिकारिएं जम्मू-कश्मीर च चुनां सरबंधी खलाफवर्जिएं कन्नै जुड़ दे मामलें च 11 एफ.आई.आर दर्ज कीतिआं न। आकाशवाणी दे जम्मू संवाददाता मुजब मुख चुनां अधिकारी पांडुरंग के पोले होरें दस्सेया ऐ जे उनेंगी 16 मार्च 2024 दे बाद आदर्श आचार संहिता दी खलाफवर्जी दिआं 234 शकैतां हासल होइयां हियां ते इनें शकैतें दा संज्ञान लैने दे बाद उनें 11 एफ.आई.आर रजिस्टर करोआइयां न। पोले होरें 80 शकैतें दे मामलें च नोटिस जारी कीते न ते 29 शकैतें दे मामलें च जांच शुरू कीती गई ऐ। ध्यानजोग ऐ जे आदर्श आचार संहिता दी खलाफवर्जी दे सब्बनें शा मते मामले श्रीनगर जिले थमां सामने आए न। श्रीनगर जिले थमां आदर्श आचार संहिता दी खलाफवर्जी दे 46 मामले ते जम्मू जिले थमां 34 मामले सामने आए दे न। चुनां अधिकारिएं मुजब, हासल होई दिएं कुल शकैतें चा 15 शकैतां, जिला शकैती सीगें गी भेजिआं गेइयां न। श्रीनगर दे चुनां अधिकारिएं मुजब आदर्श आचार संहिता दी खलाफवर्जी दिआं 36 शकैतां अधिकारिक मेल दे राहें हासल होई दियां न जिंदे चा 21 शकैतां सरकारी मलाजमें दे खलाफ जदकि 15 शकैतां मेदवारें यां सियासी पार्टिएं दे खलाफ न। उआं सरकारी मलाजमें दे सरबंधै च जांच चलै करदी ऐ ते चुनावी गतिविधिएं च शमूलियत लेई 4 सरकारी मलाजमें गी मुअत्तल बी कीता गोआ ऐ।

तोआई आदर्श आचार संहिता दी उल्लंघना बारै सियासी पार्टिं, मेदवारें ते कारकुनें गी नोटिस जारी कीते गे न। प्रदेश ते केंद्र सरकार दिं एजेसिं चुनांस अवधि दरान 10 थाहरें थमां 40 करोड़ रपे मुल्ल दा समेयान बी जब्त कीता ऐ जेदे च नकदी, शराब, नशीले पदार्थ ते होर समेयान शामिल ऐ।

<><><><><><>

NTA CUET-2024

विश्वविद्यालय सतह दे स्नातक पाठ्यक्रमें च दाखले लैने आस्तै अज्ज दिल्ली दे केंद्रें उप्पर होने आहली CUET दी परीक्षा किश कारणें मुजब स्थगित करी दिती गई ऐ। राष्ट्रीय परीक्षा एजेसी नै आखेआ ऐ जे हुन एह म्तेहान 29 मई गी लैता जाग ते नमें दाखले पत्र तौले गे जारी कीते जाडन।

<><><><><><>

Udh. Fire

उधमपुर जंगलात रेंज दे बाली तिरशी ब्लाक च अज्ज बड्डलै सवेला अग्ग लगगी जाने दी खबर ऐ। जंगलात मैहकमे दे अधिकारिं मुजब इस ब्लाक दे कम्पार्टमेंट नंबर 64 च अग्ग लग्गने दे पिच्छे दिं वजहें दा अजे पता नेई लग्गा ऐ। उआं जंगलात मैहकमे पाससेया जम्मू-कश्मीर पुलस दी मदाद कन्नै अग्गी पर काबू पाने दे जत्न बरोबर जारी न।

<><><><><><>